



## त्रिभुवन विश्वविद्यालय

कानून संकाय

डीनको कार्यालय

### बी.ए.एल्ल.बी.कार्यक्रमको प्रवेश परीक्षा सम्बन्धी सूचना ।

त्रिभुवन विश्वविद्यालय, कानून संकाय अन्तर्गतका आंगिक तथा सम्बन्धनप्राप्त क्याम्पसहरुमा यसै शैक्षिक वर्ष २०७३ देखि सेमेष्टर प्रणालीमा पठनपाठन हुने बी.ए.एल्ल.बी. कार्यक्रमको प्रथम सेमेष्टरमा भर्नाका लागि लिइने प्रवेश परीक्षामा सम्मिलित हुन चाहने सम्बन्धित सबैका लागि यो सूचना प्रकाशित गरिएको छ ।

- १) आवेदन फाराम वितरण र दर्ता: २०७३ साल असोज ७ गतेदेखि २०७३ साल मंसिर ३ गते शुक्रबार सम्म विहान ११.०० बजे देखि दिउँसो २.०० बजे भित्र ।
- २) आवेदन फाराम उपलब्ध हुने स्थान: आवेदन फाराम कानून संकाय, प्रदर्शनीमार्ग काठमाडौं, पृथ्वीनारायण क्याम्पस, पोखराबाट प्राप्त गर्न, वा [www.fol.edu.np](http://www.fol.edu.np) तथा [www.nlc.edu.np](http://www.nlc.edu.np) बाट डाउनलोड गरी (back to back print गरी) बुझाउन सकिनेछ ।
- ३) आवेदन फाराम बुझाउने स्थान: कानून संकाय, प्रदर्शनीमार्ग काठमाडौं वा पृथ्वीनारायण क्याम्पस, पोखरा ।
- ४) प्रवेश परीक्षा दस्तुर: रु. १२००।- मात्र
- ५) न्यूनतम शैक्षिक योग्यता: प्रवेश परीक्षा फर्म भर्ने अन्तिम मितिसम्ममा कक्षा १२ वा सो सरहको परीक्षा उत्तीर्ण भएका विद्यार्थीहरुले मात्र आवेदन गर्न पाईने छ ।

- ६) प्रवेश परीक्षा हुने मिति, समय र मिति २०७३ साल मंसिर ११ गते शनिवार विहान ११.०० देखि २.०० बजेसम्म नेपाल ल क्याम्पस, काठमाडौं र पृथ्वी नारायण क्याम्पस, पोखरा ।
- ७) बी.ए.एल्.एल्.बी.कार्यक्रममा वर्गीकृत समूहका लागि छुट्टयाईएको कोटा सहित त्रि. वि का आंगिक क्याम्पसहरु नेपाल ल क्याम्पस काठमाडौंमा ३५ जनाको एक समूहका दरले तीन समूहमा जम्मा १०५ जना र पृथ्वीनारायण क्याम्पस पोखरामा एक समूहमा ३५ जना तथा सम्बन्धनप्राप्त क्याम्पस नेशनल ल कलेज, पुलचोकमा ३५ जनाको एक समूहका दरले दुई समूहमा जम्मा ७० जना गरी कुल २१० जना मात्र प्रवेश परीक्षाको पूर्णाङ्क १०० को प्राप्ताङ्कको योग्यताक्रम (Merit List) को आधारमा मात्र भर्ना लिइनेछ ।
- ८) प्रवेश परीक्षामा कूल पूर्णाङ्क १०० को अंकभार देहाय बमोजिम रहनेछ :

| S.N. | Nature of Questions   | Marks allocated           | Time      | Remarks          |
|------|---|---------------------------|-----------|------------------|
| 1.   | Objective Questions   | 30 x 1= 30                | 30 min.   | MCQs             |
| 2.   | Subjective Questions:<br>a. Long answer question<br>b. Short answer questions | 1 x 20 = 20<br>3x 10 = 30 | 2.30 hrs. | Knowledge of Law |
| 3.   | Creative Writing (approximately 300 words)                                    | 20                        |           |                  |

- ९) प्रवेश परीक्षामा तपसिल बमोजिमका विषयवस्तु मध्येबाट प्रश्न सोधिने छ ।

| S. N. | Contents   |
|-------|--|
| 1.    | Introduction to Law and Kinds of Law               |
| 2.    | Importance and role of Law in a Society            |
| 3.    | Sources of Law                                     |
| 4.    | General Introduction to Rights and Duties          |
| 5.    | Person: Kinds of Person (Legal and Natural Person) |
| 6.    | General Introduction to Constitution               |
| 7.    | Fundamental Rights under the Constitution of Nepal |

- १०) प्रवेश परीक्षा फाराम आफूले प्रवेश परीक्षा दिन चाहेको परीक्षा केन्द्र, कानून संकाय, काठमाडौं वा पृथ्वीनारायण क्याम्पस, पोखरा मध्ये कुनै एक स्थानमा बुझाउन सकिनेछ । तर, प्रवेश परीक्षा आवेदन फाराम बुझाएको केन्द्रबाट मात्र दिनु पर्नेछ ।

- ११) आवेदन फर्म साथ निम्नलिखित कागजातहरु अनिवार्य रुपमा पेश गर्नु पर्नेछ:

- क) +2, PCL वा सो सरह तह उत्तीर्ण भएको लब्धांक-पत्र, चारित्रिक प्रमाण-पत्रहरुको प्रमाणित प्रतिलिपि एक/एक प्रति ।
- ख) हालसालै खिचेको पासपोर्ट साइजको फोटो दुई प्रति ।
- ग) त्रि.वि. बाहेकका स्वदेशी वा विदेशी विश्वविद्यालय/शिक्षण संस्थाहरुबाट +2 वा सो सरह उत्तीर्ण परीक्षार्थीहरुले त्रि.वि.को समकक्षता प्रमाण-पत्र एवं सम्बन्धित विश्वविद्यालय/शिक्षण संस्थाको सक्कल माइग्रेसन प्रमाण-पत्र र सो को प्रमाणित प्रतिलिपि दुबै भर्ना हुँदाका बखत सम्बन्धित क्याम्पसमा अनिवार्य रुपमा पेश गर्नु पर्नेछ ।

ड) वर्गिकृत समूहका कोटा दावी गर्ने परीक्षार्थीहरूले आफू उक्त वर्गमा पर्ने कुराको प्रमाण स्वरूप सम्बन्धित आधिकारिक निकायबाट प्राप्त आधिकारिक सिफारिस पत्र अनिवार्य रूपमा पेश गर्नु पर्नेछ ।

स्पष्टीकरण: “आधिकारिक सिफारिस पत्र” भन्नाले दलितका हकमा राष्ट्रिय दलित आयोग वा सम्बन्धित जिल्ला प्रशासन कार्यालयको सिफारिस, पिछडिएको क्षेत्रका हकमा सम्बन्धित जिल्लाबाट जारी भएको नेपाली नागरिकताको प्रमाणपत्र, आदिवासी/जनजातीको हकमा आदिवासी जनजाति उत्थान राष्ट्रिय प्रतिष्ठानको सिफारिस पत्र, अपाङ्गता भएका व्यक्तिको हकमा नेपाल सरकारले तोकेको निकायले जारी गरेको परिचयपत्र, मधेशीको हकमा सम्बन्धित जिल्ला प्रशासन कार्यालयको सिफारिस पत्रका साथै पिछडिएको समुदायका मधेशीको हकमा सम्बन्धित जिल्ला प्रशासन कार्यालयको सिफारिस पत्रका अतिरिक्त पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१ अनुसार गठित पिछडिएको समुदाय जिल्ला समन्वय समितिको सिफारिसपत्रलाई जनाउनेछ । उपर्युक्त बमोजिमका कागजात आवेदन फारमका साथ पेश नगर्ने परीक्षार्थीको कोटामा दावी लाग्ने छैन ।

- १२) प्रवेश परीक्षाको समयवधि ३ घण्टाको हुनेछ ।
- १३) प्रवेश परीक्षाको माध्यम अंग्रेजी वा नेपाली दुबै हुन सक्नेछ । तर **Creative Writing** अंग्रेजी भाषामा मात्र लेख्नु पर्नेछ ।
- १४) परीक्षार्थीहरूले उत्तर पुस्तिकामा कालो मसी मात्र प्रयोग गर्नु पर्नेछ । कालो मसी बाहेक अन्य मसी वा सिसा कलम प्रयोग गरेको वा कुनै संकेत भएको उत्तरपुस्तिका परीक्षण गरिने छैन ।
- १५) परीक्षार्थीहरूले आवेदन फाराम भर्नुपूर्व यो सूचना तथा आवेदन फाराममा उल्लेखित निर्देशनहरू ध्यानपूर्वक अध्ययन गरेर मात्र फाराम भर्नु पर्नेछ ।
- १६) म्याद नाघी आएको तथा रीत नपुगेको आवेदन फारम माथि कुनै कारवाही गरिने छैन ।
- १७) प्रवेश परीक्षा तथा भर्ना सम्बन्धी अन्य विस्तृत जानकारी यस संकाय एवं सम्बन्धित क्याम्पसहरूबाट प्राप्त गर्न सकिनेछ ।
- १८) बी.ए.एल्.एल्.बी.को कक्षा सेमेष्टर प्रणाली अनुसार जम्मा १० (दश) सेमेष्टरमा दिवा समूहमा पूर्णकालीन रूपमा सञ्चालन हुनेछ ।
- १९) प्रवेश परीक्षाको नतिजा प्रकाशित गर्दा परीक्षार्थीहरूले प्रवेश परीक्षामा हासिल गरेको अंकको योग्यताक्रम (**Merit List**) को आधारमा दावी गरेको कोटा समेत खुल्ने गरी सम्पूर्ण

परीक्षार्थीहरूको प्राप्तांक सहितको एउटै नामावली प्रकाशित गरिनेछ र सो को जानकारी भर्नाको प्रयोजनका लागि सम्बन्धित क्याम्पसहरूमा पठाईनेछ ।

२०) प्रवेश परीक्षामा न्यूनतम ४०% अंक प्राप्त गरेका परीक्षार्थीहरूले मात्र आफूले अध्ययन गर्न चाहेको क्याम्पसमा तोकिएको मितिभित्र भर्नाको लागि सम्पर्क राख्नु पर्नेछ ।

२१) क्याम्पसहरूले प्राप्त हुन आएका आवेदन मध्येबाट भर्नाका लागि योग्यताक्रम (Merit List) प्रकाशित गर्दा प्रवेश परीक्षामा न्यूनतम ४०% अंक प्राप्त गरेका सबै आवेदकहरूको नामावली प्रकाशित गरी सो को जानकारी भर्ना अगाडि नै तत्काल कानून संकाय, डिनको कार्यालयलाई उपलब्ध गराउनु पर्नेछ । यसरी योग्यताक्रम (Merit List) प्रकाशित गर्दा प्रवेश परीक्षामा बराबर अंक ल्याउने विद्यार्थीहरूको योग्यताक्रम (Merit List) निम्नानुसार निर्धारण गर्नु पर्नेछ:

क) कक्षा ११ र १२ मा प्राप्ताङ्कको औसत प्रतिशत

ख) कक्षा ११ र १२ को अंग्रेजी विषयमा प्राप्ताङ्कको औसत प्रतिशत

ग) एस.एल.सी. मा प्राप्त कूल प्रतिशत

घ) एस.एल.सी. मा अंग्रेजी विषयको प्रतिशत

२२) सम्बन्धित क्याम्पसहरूले भर्नाका लागि तोकेको मितिभित्र सम्पर्कमा आएका योग्यताक्रम (Merit List) मा रहेका विद्यार्थीहरू मध्येबाट आफूले भर्ना गर्न पाउने जम्मा सिटसंख्या मध्ये ३५ जना विद्यार्थीहरूको एक/एक समूह कायम गरी प्रत्येक समूहका लागि खुला तर्फ २४ स्थानमा र निम्नलिखित वर्गका लागि छुट्याईएको ११ स्थानमा सम्बन्धित वर्गका परीक्षार्थीहरू बीचको प्रतिस्पर्धाको आधारमा योग्यताक्रम अनुसार भर्ना लिनु पर्नेछ ।

तर वर्गीकृत समूहमा भर्नाका लागि न्यूनतम ४०% अंक प्राप्त गरेका योग्य उम्मेदवार नभएमा योग्यताक्रममा रहेका अन्य विद्यार्थी भर्ना लिनु पर्नेछ ।

|                          |         |
|--------------------------|---------|
| क) विदेशी                | २ (दुई) |
| ख) आदिवासी/जनजाति        | २ (दुई) |
| ग) महिला                 | २ (दुई) |
| घ) मधेशी                 | २ (दुई) |
| ङ) दलित                  | १ (एक)  |
| च) अपाङ्गता भएका व्यक्ति | १ (एक)  |
| छ) पिछडिएको क्षेत्र      | १ (एक)  |

जम्मा ११ (एघार)

**नोट:** आदिवासी/जनजातिका हकमा आदिवासी जनजाति उत्थान राष्ट्रिय प्रतिष्ठानद्वारा गरिएको वर्गीकरणको अनुरूप टप टु बटमको आधारमा तथा मधेशीको हकमा पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१ को अनुसूचीको वर्गीकरणमा परेका विद्यार्थीहरूलाई पहिलो प्राथमिकता दिई भर्ना लिनु पर्नेछ ।

२३) सम्बन्धित क्याम्पसहरूले आफूले भर्ना गरेका सम्पूर्ण विद्यार्थीहरूको विवरण भर्ना प्रक्रिया पूरा भएको मितिले १५ दिनभित्र डीन कार्यालयमा उपलब्ध गराउनु पर्नेछ ।

२४) कुनै क्याम्पसले नियमानुसार योग्यतक्रम प्रकाशित नगरेको वा भर्ना नगरेको कुराको उजुरी वा जानकारी डीन कार्यालयलाई प्राप्त हुन आएमा छानबीन गर्ने अधिकार डीन कार्यालयलाई हुनेछ । छानबिनबाट नियम विपरित योग्यतक्रम प्रकाशित गरेको वा भर्ना भए गरेको पुष्टी भएमा त्यस्तो योग्यतक्रम वा भर्ना स्वतः रद्द हुनेछ । यसरी नियम विपरित योग्यतक्रम प्रकाशित भएको भए सो सच्याई पुनः योग्यतक्रम प्रकाशित गर्न वा भर्ना रद्द भई रिक्त हुन आएको स्थानमा नियमानुसार भर्नाका लागि डीन कार्यालयले निर्देशन दिनेछ । भर्ना रद्द हुने विद्यार्थीले बुझाएको सम्पूर्ण शुल्क सम्बन्धित क्याम्पसले फिर्ता गर्नु पर्नेछ ।

२५) नेपाल सरकार शिक्षा मन्त्रालयद्वारा वितरण हुने छात्रवृत्तिको प्रयोजनका लागि गरिने छनौटमा समेत यसै प्रवेश परीक्षालाई आधार मानिनेछ ।

२६) प्रवेश परीक्षा सम्बन्धी कुनै पनि विषयमा परीक्षा समितिको निर्णय अन्तिम हुनेछ ।

२७) प्रवेश परीक्षा शुल्क वापतको रकम रु १२००। त्रि.वि. **कानून संकाय डीनको कार्यालयको** नाममा रहेको **नेपाल बैंक लिमिटेडको** च.हि.नं. ०२१७-११-०००७२०४ मा जम्मा गरी बैंक भौचर भरी आवेदन फर्मसाथ बुझाउनु पर्नेछ ।

२८) यो सूचना [www.fol.edu.np](http://www.fol.edu.np) तथा [www.nlc.edu.np](http://www.nlc.edu.np) मा पनि हेर्न सकिनेछ ।

**मिति : २०७३/०६/०६**

